

مُلّا صدرا کا رسالہ ”وحدۃ الوجود“ (ایک تعارف)

جناب غلام یحییٰ انجم صاحب ، شعبہ عربی مسلم یونیورسٹی ، علی گڑھ

صاحب اعیان الشیعہ کے قول کے مطابق جن چار عبقری شخصیتوں کو علوم و فنون کا ہمالہ بطور خاص فلسفہ و کلام کا ستون سمجھا جاتا ہے ان میں معلم ثانی ابو نصر فارابی (متوفی ۳۰۴ھ تقریباً) شیخ رئیس ابن سینا (۳۷۲-۴۲۷ھ) خواجہ نصیر الدین طوسی (۵۹۷-۶۷۳ھ) کے بعد چوتھے مُلّا صدرا محمد بن ابراہیم صدر الدین خیرائی ہیں۔ اس پر مستزاد یہ کہ اگر غلو کا خوف نہ ہوتا تو یقیناً کہہ دیا جاتا کہ علمی اعتبار سے مُلّا صدرا کی حیثیت مذکورۃ الصدر حضرات سے کہیں زیادہ بڑھ کر ہے خاص کر مکاشفہ اور عرفان و وجدان کے معاملہ میں ان کا کوئی ہمسر نہیں چنانچہ ان کی عبقریت کے اعتراف میں قوم نے انہیں ”صدر المتألمین“ اور ”صدر المحققین“ کا خطاب دیا ہے۔

اس جلیل القدر شخصیت کی سن ولادت تقریباً ۹۸۰ھ ہے کیونکہ انھوں نے ۱۰۵۰ھ میں ساتویں بار حج سے واپسی میں ستر سال کی عمر پا کر وفات پائی۔
 علمی نشوونما کے متعلق اتنا ملتا ہے کہ انھوں نے ابتدائی تعلیم اپنے پدر بزرگوار
 ابراہیم بن یحییٰ الشیرازی القوامی سے حاصل کی جس کی تکمیل اصفہان جاکر ان
 دونوں بزرگوار شخصیتوں سے کی رجن کا سکہ معقولات کی دنیا میں اب بھی رائج
 ہے۔ یعنی شیخ بہار الدین محمد العالمی (۹۵۳ھ - ۱۰۳۱ھ) اور میر باقر داماد
 (متوفی ۱۰۲۰ھ) ہیں جو نظریہ حدوث دہر کے بانی ہیں اور جن کی شان میں
 اختلاف کرنے کے باوجود ملا محمود (متوفی ۱۰۶۲ھ) جیسے فلسفی اعظم ہندوستان
 شمس بازغہ میں فرماتے ہیں:

”خبرة الله اليقين بالمهرة السافين مع توغله في
 سياحة ارض الحقيقة وتوساطه سباحة
 يم الحكمة ووجوه في اعماق شرى الملك
 باقدام انظارها الغائرة وعروجه عن
 اطباق سماء الملكوت بقوادم افلاحة السافرة“

انہی مؤخر الذکر استاد کی صحبت میں ملا صدرا نے عمر کا بیشتر حصہ گزارا اور انھیں کی
 روش پر چل کر اہل علم و فضل میں اس طرح شہرتِ دوام حاصل کی کہ آپ کے بارے
 میں کہا جانے لگا:

انه اجل فلاسفة العصر الاموى شاناً واعظهم
 خطراً حتى لقد بلغ من دقة البحث وعمق

۱۔ ملا محمود شمس بازغہ ص ۲۵۳۔

تفکیر و طرافۃ الحقیق مبلغانی مسئلۃ تنکلی

بعد مسئلۃ کل من ارسطو و ابن سینا ؑ

حسن ذرہ نفس و کمال پر موصوف فائز تھے متاخرین میں سے کسی کی ان فکر
ممانی ممکن نہ ہو سکی اور متقدمین میں سے کم ہی اس رتبہ سے بہرہ ور ہوئے
ہیں۔ صاحب روضات لکھتے ہیں :

کان فائقاً علی سائر من تقدم من الحكماء

الباذخین و العلماء الراسخین الی نہ من مولانا

الخواجه نصیر الدین منقحاً اساس الاشراف

ہمالا مزید علیہ و ملحتجا ابواب الفنیحة

علی طریقۃ المشاء الرواق ؑ

اسی قول کی روشنی میں فلاسفہ متقدمین و متاخرین دونوں کے درمیان ان کی
شخصیت روز روشن کی طرح نمایاں نظر آتی ہے۔

اس عبقری روزگار نے اپنے وقت عزیز کا بیشتر حصہ درس و افادہ کے علاوہ
کتب درساہل کی تصنیف میں بھی صرف کیا جن کی تعداد بعض سوانح نگاروں کے
قول کے مطابق ۳۳ بتائی جاتی ہے ان میں شرح ہدایت الحکمتہ صدرائے کرام
سے مدارس عربیہ کے منتہی طلبہ کے نصاب میں مشمول ہے۔ دوسری کتاب
”اسفار اربعہ“ ہے جو شیخ کی ”شفا“ محقق طوسی کی ”تجربہ“ امام ہامزی کی ”محصل“
میرزا قواماد کے ”افق المبین“ کے دوش بدوش فلسفہ کی منتخب ادبیات عالیہ میں

۱۔ داکۃ المعانیف الاسلامیہ (۱۳/۲۶) مطبوعہ تہران۔

۲۔ خوانساری۔ روضات النجاکت ص ۳۱

شمار ہوتی ہے چنانچہ اس کتاب کی عظمت کے بارے میں محقق شیخ محمد حسین المصطفائی (متوفی ۱۳۶۱ھ) فرماتے ہیں:

”لو اعلم احد ایفہم اسرار کتاب الاسفار لشدة
الیہ الرجال للتلذ علیہ وان کان فی
اقصى الدیاد“ لہ

تیسری اہم تصنیف شیخ الاشراق شہاب الدین مقتول (۵۵۰-۵۸۶ھ) کی
”حکۃ الاشراق“ جو علامہ قطب الدین شیرازی (۷۳۴-۷۷۱ھ) نے شرح لکھی تھی
اس کا حاشیہ ہے جو حکمت اشراق کے موضوع پر حرف آخر کھجاتا ہے۔
مذہب و تصوف جس کا خاص اور اہم موضوع ”وحدت الوجود“ ہے ماصدا نے
اسی کی تعلیم دی ہے اور اسی موضوع کے تحت متعدد رسالے لکھے ہیں۔ انہی میں سے
ایک رسالہ ”وحدت الوجود“ جو طوٹن قسمتی سے مولانا آنا دلا بُریری کے یونیورسٹی لکچر
میں فارسیہ و مذہب و تصوف نمبر ۲۴۹ کے تحت محمد حسن عباسی کے ہاتھ کا لکھا ہوا
محفوظ ہے جس پر سن کتابت ۱۳۷۸ھ مندرج ہے۔ رسالہ زیادہ طویل و ضخیم نہیں
ہے مگر اس ایجاز و اختصار میں مآقل ذل کی شان پیدا ہے۔ ذیل میں مطالب
بجوڑ کا خلاصہ دیا جا رہا ہے جس سے اس کی اہمیت جوید امیوگی۔ رسالہ کی ابتدا
اس حقیقت حقہ سے ہوتی ہے جو کائنات کی سب سے بڑی حقیقت ہے اور
تمام علمی و حکمی سرگرمیوں کی غایت الغایات ہے یعنی صانع عالم کے وجود پر یقین
جسے زبان شرع میں ایمان باللہ کہتے ہیں۔ مصنف رسالہ فرماتے
ہیں:

۱۔ محسن امین اعیان الشیعہ ص (۲۵/۱۰)

”بدان وظاٹ اللہ تعالیٰ کہ جمیع عقلا اتفاق داند باین کلام
موجود ما صافی ثابت و متحقق است۔“

پھر نظریہ وحدت الوجود کے اثبات میں مصنف نے عقلی و برہانی دلائل بھی دیے ہیں اور اس عقیدہ کو حق بجانب ثابت کرنے کے لئے قرآنی شواہد سے بھی استشہاد کیا ہے لیکن اس باب میں زیادہ اہم اول الذکر ہے یعنی نظریہ وحدۃ الوجود کا عقلی و برہانی دلائل سے اثبات۔ مصنف نے توہید مقصد کے لئے اس سے پہلے ایک خاص طویل تہییدی ہے جس کے دو جز ہیں۔ پہلا جز تین افادہ پر مشتمل ہے۔

- (۱) افادہ اول کا کہنا ہے کہ ایمان باللہ ایک کائناتی حقیقت ہے جس پر جملہ عقلا لازم کار کا اتفاق ہے اور یہ عقیدہ ان کے قلوب میں اس مدیہ راسخ ہے کہ براءت کی حد تک پہنچ گیا ہے یعنی امتا ہی بدیہی (A. PRIORI) ہے جیسی یہ حقیقت کہ کن اپنے چیز سے بڑا ہوتا ہے۔
- (۲) افادہ دوم کا کہنا ہے کہ اس عقیدہ کی ہم گیری کے بلو وجود باری تعالیٰ کی کند حقیقت ہنوز پردہ خفا میں ہے اور

راز اس پردہ نہاں است و نہاں خواہد بود

- (۳) افادہ سوم ایک تاریخی توجیہ ہے جو مفکرین عہد اسلام کی جماعت بندی سے متعلق ہے اس کی مد سے حصول معرفت باری کے دو طریقے ہیں استدلال یا کشف و شہود۔ پھر طالب معرفت یا کسی نبی کا پیر و مہوگایا اہیا و رہن میں کی اجبار سے بے نیاز ہوگا اس کے نتیجے میں مفکرین کی چار جماعتیں ظہور میں آئیں۔

۱۔ پیغمبر اسلام صلی اللہ علیہ وسلم کے پر و جو استدلال سے کام لیتے تھے

منکلیں کہلائے۔

۲۔ لیکن منبائع اصول کے باوجود جو حضرات ریاضت و مجاہدہ اور کشف و شہود پر اعتماد کرتے تھے، انہیں کرام کہلائے۔

۳۔ اتباع رسول سے بے نیل ہو کر جن لوگوں نے نظر و استدلال سے کام لیا وہ حکماء مشائین کہلائے۔

۴۔ اور اگر مؤخر الذکر نے مجاہدہ و... پر پھر وسم کیا وہ حکماء اشراقین کہلائے۔

فماہر ہے یہ وہی تقسیم ہے جو حاجی خلیفہ (۱۷۷۷ھ) نے کشف الظنون میں ”حکمت الاشراق“ کے تحت دی ہے اس لئے یا تو مصنف اس کے لئے حاجی خلیفہ کی خوشبینی کی ہے یا حاجی خلیفہ نے مصنف سے استفادہ کیا۔ بھر دونوں کسی تیسرے مشترک ماخذ کے رہیں منت ہیں۔

دوسرے جز کے افادات میں مرکزی حیثیت ”وجود مطلق“ کے تصور

نمیبی کی ہے کیونکہ نظریہ وحدت الوجود کا سنگ بنیاد یہی تصور ہے۔

وجود مطلق کے تصور کا ذخیرہ کیا ہے اور کس طرح اس نے ارتقاء کی منازل

طے کئے اور پھر کس طرح یہ اسلامی فکر میں داخل ہوا بالخصوص اندلس کی فکری سرگرمیوں

میں جن کے گرامی منزلت نمائندے شیخ اکبر تھے جو اسلامی فکر میں اس عقیدے کے

بادی یا علی الاقل مثل اعظم سمجھے جاتے ہیں۔ ان امور کی تفصیل ایک تفصیلی جائزے

کی مقتضی ہے مگر چونکہ اس عاجز کی عرضداشت کا مقصد صرف اس رسالہ کا تعارف

کرنا ہے اس لئے دوسری تفصیلات سے صرف نظر کیا جاتا ہے۔

بہر حال مصنف نے اس پوری بحث کا آغاز ”وجود“ کے مختلف مفاہم و مصادیق

کے ذکر سے کیا ہے انہوں نے وجود کے صرف دو مصداق بتائے ہیں +

۱۔ معنی مصدق جس کا مفہوم توفیق یا شہادت ہے یعنی جو خدا
 ۲۔ دوسرا مفہوم وہ امر ہے جس کی بنا پر کوئی موجود موجود ہو سکتا ہے۔
 اس معنی میں وجود واجب کا بھی ہوتا ہے اور ممکن کا بھی۔ لیکن واجب تعالیٰ
 میں یہ وجود عین ذات باری ہوتا ہے مگر ممکن میں اس کے بارے میں اختلاف
 ہے اس طرح حسب تصریح شرح مواقف (الموقف الثانی المرصد الاول بمقتصد
 ثالث) اس باب میں تین مذاہب ہیں امام ابو الحسن الاشعری (۲۴۰ — ۳۲۳ھ)
 اور معتزلہ میں سے ابو الحسین البصری (متوفی ۲۲۶ھ) کا کہنا ہے کہ وجود واجب اور
 ممکن دونوں میں ماہیت (یا ذات) کا عین ہوتا ہے مگر حکماء کہتے ہیں کہ واجب
 میں تو عین ماہیت ہوتا ہے مگر ممکن میں غیر ماہیت۔ تیسرا مذاہب یہ ہے کہ واجب
 اور ممکن دونوں میں وجود و ماہیت ایک دوسرے کے غیر ہوتے ہیں اور وجود
 ماہیت پر زائد ہوتا ہے مگر مصنف رسالہ نے ان مذاہب ثلاثہ میں سے صرف
 دو مذاہب کو بیان کیا ہے۔

زاں بعد انھوں نے اسم اللہ کے معنی کو متعین کیا ہے کہ اللہ علم ہے
 ذات واجب الوجود کے لئے جو جمیع صفات عالیہ سے متصف اور تمام سمات
 نقص و حدوث سے منزہ ہے۔

اس کے بعد اس ذات پاک کے باب میں جو اللہ کا معنی ہے تین مذاہب
 بیان کیے ہیں متکلمین کا، حکماء کا، اور صوفیاء کرام کا۔ متکلمین کہتے ہیں کہ وہ
 ذات نمبر ۱ حقیقی جزئی ہے۔ نمبر ۲ غاسق اور ذہن و فہم میں بسیط ہے
 اور نمبر ۳ اس کی صفات اس پر زائد ہیں (یہاں مصنف رسالہ وحدۃ الوجود
 نے جمہور علمائے علم کلام سے اختلاف کیا ہے کیونکہ جب کہ معتزلہ وغیرہ صفات
 کو غیر ذات مانتے ہیں اشاعرہ (اعین ولا غیر) کہتے ہیں)

حکام کا بھی یہی مسلک ہے مگر وہ صفات کو عین ذات گردانتے ہیں لیکن صوفیاء کرام کا مسلک جو تفصیل چاہتا ہے مصنف نے اس باب میں ان کے تین فریق گردانتے ہیں اور اس تفریق کا منشاء واجب کے ساتھ ممکن کا اعتبار ہے چنانچہ:

ایک فریق متکلمین و حکماء کی طرح واجب تعالیٰ کو بھی جزئی حقیقی سمجھتا ہے اور اس کے ساتھ جہور اہل شریعت کی طرح ممکن کو بھی حقیقی سمجھتا ہے نیز انھیں کی طرح واجب اور ممکن کو ایک دوسرے کا مغائر و مبائن۔ دوسرا فریق بھی واجب تعالیٰ کو جزئی حقیقی سمجھتا ہے مگر ممکن کو موجود نفس الامری نہیں سمجھتا بلکہ مراب کی طرح واجبہ محض گردانتا ہے یا بالفاظ دیگر:

ذات واجب نے صور متعددہ اور اشکال مختلفہ میں خود کو ظاہر کیا ہے پس خارج ہو یا ذہن دونوں میں صرف وہی ذات موجود ہے۔ سبے دوسرے موجودات جنھیں عرف عام میں ممکنات کہا جاتا ہے سو وہ معدوم محض ہیں اور ان کی موجودیت محض دہمی و خیالی ہے۔

لیکن اس تقدیر پر شریعت ہو یا قانون ملکی (PUBLIC LAW) دونوں کے ادا و نفاذ ہی باطل قرار پاتے ہیں کیونکہ جب اللہ تعالیٰ کے سوا اور کوئی موجود نہیں تو پھر وہ کیسے حکم دے رہا ہے کہ نماز پڑھ یا نیک کام کر اور کسے منع کر رہا ہے کہ برے کام نہ کر اور کسی کو قتل نہ کر۔

جب کہ تجھ بن کوئی نہیں موجود

پھر یہ سہ گامہ اے خدا کیا ہے

اس لئے ایک تیسرا فریق کھڑا ہوا اور اس نے کلی و جزئی اور عینیت و غیریت کے امتیاز ہی کو حتم کر دیا ان کے نزدیک واجب تعالیٰ شانہ جزئی حقیقی نہیں ہے

مذہب

بلکہ وجود مطلق ہے لا بشرط شئی یعنی اس میں کوئی قید و تقید نہیں ہے۔ وہ موجودات جنہیں عرف عام میں ممکنات سے تعبیر کیا جاتا ہے وہ دوسرے فرقہ صوفیاء کی طرح وحی و خیالی نہیں ہیں بلکہ وہ بھی واقع میں موجود ہیں مگر اسی عجب تعالیٰ کے اسی وجود (وجود مطلق) کے ساتھ۔

اسی طرح تکم موجودات (با عرف عام کے ممکنات) عین باری تعالیٰ ہیں اور اسی کے وجود کے ساتھ موجود ہیں اور وجود مطلق لا بشرط شئی ہے۔

اس نئے مذہب کے اختراع کے ساتھ انھوں نے اس معاشرتی اشکال کو مندرجہ کر دیا جو دوسرے فرقہ کے یہاں ممکنات کو اوہام و خیالات سمجھنے سے پیدا ہوتا ہے جس کی وجہ سے نیکی و بدی کا امتیاز ہی مٹ رہا تھا اور اباحت مطلقہ کی ترویج و اشاعت کا راستہ صاف ہو رہا تھا۔

اس لئے انھوں نے اس وجود مطلق لا بشرط شئی کے ظہور کے لئے دو مرتبے اختراع کیے۔

۱۔ مرتبہ اطلاق جس میں وہ جملہ قیود و شرائط سے خالی اور متعالی ہے اس مرتبہ میں وہ وجود مطلق معبود ہے، اور

۲۔ مرتبہ تقید جس میں وہ تعینات و تشخصات سے متصف ہوتا ہے یہاں وہ عابد و بندہ ہے اور معبود حقیقی کے جملہ ادا و نواہی کے بجا لانے کے لئے مکلف ہے اس طرح انبیاء و رسل کی بعثت و ارسال اور کتب مقدسہ الہیہ کے نزول و انزال کی ضرورت و افادیت بھی اپنی جگہ برقرار رہتی ہے۔

وحدت الوجود یا PANTHEISM کی اس توجہ کی رو سے عابد و معبود اور آدم و مامور میں واجب تعالیٰ مرتبہ اطلاق میں وجود مطلق سے متصف ہے مگر ممکنات مرتبہ تقید میں اس سے متصف ہیں۔

مصنف فرماتے ہیں کہ،

”نخفی نہ رہے کہ اس عینیت میں وجہد کا شعور بڑے سخت مجاہدہ اور ریاضت کے بعد حاصل ہوتا ہے۔“
 ”وایہ عینیت نخفی می ماند و بعد مجاہدہ و ریاضت منکشف می شود۔“

اس کے بعد وہ وحدت شہود کی حقیقت بتاتے ہیں یہ ایک مخصوص کیفیت کا نام ہے جس کے نتیجے میں دل میں ایک نور پیدا ہوتا ہے۔ اس نور کے بریق و لمعان میں عرش سے لے کر فرش تک جملہ ماسوائی باری تعالیٰ اس طرح چھپ جاتے ہیں جس طرح سورج کی روشنی میں دوسرے ستارے نظروں سے اوجھل ہو جاتے ہیں حالانکہ درحقیقت وہ موجود ہوتے ہیں اسی طرح ماسوائے باری تعالیٰ جملہ ممکنات موجودہ حقیقتاً موجود ہیں مگر وحدت الوجود کی روش سے عارف کی نظر میں نابود محض ہو جاتے ہیں۔ اور اسے صرف ذات باری تعالیٰ شانہ ہی کا شعور باقی رہ جاتا ہے۔ یہ تمہید تھی جسے مصنف علام نے نظریہ وحدت الوجود کی عقلی توجیہ کے لئے قائم کیا تھا انھوں نے اس طویل تمہید کا خلاصہ آخر میں بدین طور دیا ہے

اللہ علم ہے ذات واجب الوجود کے لئے۔ اور اس ذات کے بارے میں اختلاف ہے۔

۱۔ حکماء و متکلمین کے نزدیک یہ ذات مستبح الصفات جزئی حقیقی ہے اور جملہ موجودات حقیقہ موجود ہیں اور واجب تعالیٰ سے مبائن و مغائر ہیں۔

۲۔ عرفیاء کرام کے اس باب میں دو گروہ ہیں:

(الف) ایک گروہ واجب تعالیٰ کو جزئی حقیقی قرار دیتا ہے اور موجودیت کو صرف اسی ذات واجب تعالیٰ میں منحصر گردانتا ہے رہے ممکنات تو وہ داہم نفس

تیسرا مسئلہ

ہیں اور ان کا وجود اعتباری ہے۔

(ب) دوسرے گمہ کے نزدیک واجب الوجود کی حقیقت وجود مطلق ہے جو نہ نام ہے نہ خاص اور تمام شرائط و قیود سے منزہ و متعال ہے۔ رہے ممکنات (یا غار خارجی) تو وہ بھی اسی وجود مطلق کے ساتھ موجود ہیں (مگر مرتبہ تقیید میں) اس طرح واجب و ممکن بن و وجہ عین یکدیگر ہیں اور بن و وجہ ایک دوسرے کے غیر و مبائن۔

مصنف اسی توجیہ کو اختیار کرتے ہیں کیونکہ یہ جامع شریعت و طریقت ہے اور سرموجادہ مستقیم سے متجاوز نہیں ہے۔

اس خلاصہ مقال کے بعد انھوں نے نفس مسئلہ یعنی نظریہ وحدت الوجود کے اثبات کو لیا ہے مگر یہاں انھوں نے منطق ثبوت کے بجائے تمثیل سے کام لیا ہے اور واجب تعالیٰ کو موجود مطلق ثابت کئے کے لئے موجودات کے مراتب وجود کی صف بندی (CLASSIFICATION) کی ہے اس کے لئے انھوں نے پہلے اشیاء منورہ کے اشراق و درخشانی کی صف بندی کی ہے کہ ان اشیاء منورہ کی نورانیت میں تین مرتبے ہیں:

مرتبہ اول: جبکہ نور روشن چیز اسی نور سے منور ہو جو اپنے علاوہ کسی غیر سے حاصل کیا ہو جیسے وجود زمین کہ وہ اس نور سے روشن ہوتی ہے جسے وہ سورج سے حاصل کرتی ہے یہ حضوریت کا اوقی مرتبہ ہے۔

ظاہر ہے کہ اس مرتبہ میں منور سے نور کا انفکاک ذہن و غار چاہا جائے تو ہر نام بھی تصور کر سکتے ہیں کہ زمین موجود ہو مگر اندھیری یعنی روشنی معدوم ہو اور واقعاً بھی ایسا ہوتا ہے رات کے وقت زمین موجود ہوتی ہے مگر اندھیری اور نور سے خالی۔

مرتبہ دوم : شے منور ایسے نور سے روشن ہو جو خود اس کی ذات کا مقتضی ہو، کسی غیر سے حاصل و مستفاد نہ ہو یا جس پر وہ شے عین نور نہیں ہوتی۔
اس کی مثال خود سورج ہے کہ اس کی روشنی خود اس کی ذات کا مقتضی ہے
بائیں ہمہ سورج اور شے ہے اور اس کی روشنی شے دیگر۔

اس طرح یہ نور آفتاب خارج میں آفتاب سے جدا اور منفک نہیں ہو سکتا
مگر چونکہ نور آفتاب کا غیر ہے اس لئے ایک کا تصور دوسرے کے بغیر ممکن ہے یا
بالفاظ دیگر ذہنا نور کا آفتاب سے انفکاک ممکن ہے اگرچہ خارج میں یہ جائز
نہیں ہے۔

مرتبہ سوم : شے منور خود اپنے ہی نور سے روشن ہو اور اپنی نورانیت میں
کسی اور چیز کی محتاج نہ ہو اس کی مثال خود نور کی ذات ہے کہ اپنی ذات ہی کی
بنیاد پر منور ہے اور لوگوں کی آنکھوں میں ظاہر و عیاں ہے اور اپنے ظہور کے لئے
کسی دوسرے نور کا جو اس کے کسی غیر سے حاصل ہو محتاج نہیں ہے۔
اس نور کا انفکاک خود سے نہ خارجاً جائز و ممکن ہے اور نہ ذہناً کیونکہ وہ
اپنی ذات سے منفک نہیں ہو سکتی۔

ان مراتب سے گانہ کا ایک مرتبہ پھر گوشوارہ دیتے ہیں۔

مرتبہ اول میں وہ روشن چیز منور بالغیر ہوتی ہے جیسا کہ زمین جو سورج
کے نور سے منور ہے۔ یہاں تین چیزیں ہیں زمین، روشنی اور آفتاب اور تینوں
باہم متغائر ہیں۔

مرتبہ دوم میں وہ روشن چیز منور بالذات ہوتی ہے مگر جس نور سے وہ منور
ہوتی ہے وہ خود جیسا کہ آفتاب منور بالذات ہوتا ہے مگر وہ نور غیر سے حاصل ہوتا
ہے یعنی نور سے اس مرتبہ میں دو چیزیں ہوتی ہیں آفتاب اور نور جو دونوں باہم متغائر

مباین ہیں۔

مرتبہ سوم میں وہ روشن چیز منع بالذات ہوتی ہے مگر جس کے غلبے سے وہ منور ہوتی ہے وہ خود اس کی ذات ہی ہوتی ہے جیسے خود نور کہ روشن ہے اپنی ہی طاقت سے۔ اس مرتبہ میں وہ صرف ایک ہی چیز ہوتی ہے یعنی نور۔

اور یہ مرتبہ افضل ترین مرتبہ نوعیت ہے۔

اسی تمثیل کی بنیاد پر مصنف نے موجودات کی صف بندی کی ہے۔

مرتبہ اول میں موجود اس وجود سے متصف ہوتا ہے جو اسے موجود سے حاصل ہوتا ہے اس مرتبہ میں تین چیزیں ہیں موجود، وجود، اور موجد۔ اسی مرتبہ میں موجودا اپنے وجود سے خارجاً نیز ذہناً منفک اور جدا ہو سکتا ہے۔

مرتبہ اوسط میں موجود اس وجود سے متصف ہوتا ہے جو اس کی ذات کا مقتضی ہوتا ہے جس طرح مکملین کے نزدیک واجب تعالیٰ جو بذات خود مقتضی وجود ہے۔ اس مرتبہ میں صرف دو چیزیں ہوتی ہیں موجود مقتضی اور وجود جو اس موجود حقیقی (واجب الوجود) کا مقتضی ہے ان دونوں میں خارجاً انفکاک ناممکن ہے اگرچہ ذہناً ممکن ہے۔

مرتبہ اعلیٰ میں موجود اس وجود سے متصف ہوتا ہے جو خود ذات موجود کا عین ہوتا ہے یہ وجود نہ اس موجود اعلیٰ کا غیر ہے اور نہ اس کے غیر سے مستفاد ہے اس لئے اس مرتبہ میں نور کی طرح ایک ہی چیز ہے یعنی وجود مطلق اور اسی طرح یہاں بھی وجود مطلق کا خود اپنے وجود سے انفکاک خارج اور ذہن دونوں میں محال اور ناقابل انفکاک ہے اور یہ موجودیت کا افضل ترین مرتبہ ہے مصنف فرماتے ہیں کہ عقل حاکم ہے کہ واجب تعالیٰ اعلیٰ مراتب وجود کے ساتھ متصف ہو اور موجودیت

کا اعلیٰ مرتبہ یہ ہے کہ وہ بنفسہ و بذاتہ موجود ہو یعنی اپنی ہی ذات کے ساتھ موجود ہو اور دوسری اشیا کی موجودیت اسی کی محتاج ہو۔

اور موجود بنفسہ و جوو مطلق ہے جس کی تفصیل اوپر گزری۔

پس واجب تعالیٰ عین وجود مطلق ہے جو مرتبہ اطلاق میں معبود اور مرتبہ تقیید و تنزیل میں عابد ہے۔

آخر میں اس تمام استدلال کا خلاصہ بدیں طور بیان کرتے ہیں:

چاہئے کہ واجب تعالیٰ اتم و افضل ترین مراتب وجود سے متصف ہو مگر وہ اتم و افضل ترین مرتبہ موجودیت صرف وہ وجود ہے جو بنفسہ و بذاتہ موجود ہے جو اپنی موجودیت میں کسی دوسری شے کا محتاج نہیں ہے۔ پس حقیقت واجب نہیں ہے مگر جوو مطلق جو موجود بنفسہ ہے اور باقی جملہ اشیا اسی سے موجود ہوتی ہیں۔

پس ثابت ہوا کہ واجب الوجود جوو مطلق ہے جو بنفسہ موجود ہے اور باقی دوسری اشیا اسی وجود سے موجود ہیں جیسا کہ نور جو بنفسہ روشن ہوتا ہے اور تمام دوسری اشیا اسی سے روشن ہوتی ہیں۔

اپنے موقف کو زیادہ مستحکم بنانے کے لئے مصنف نے رسالہ کا اختتام شواہد قرآنی سے کیا ہے مگر ان کی تفسیر و تاویل میں اہل شریعت سے اختلاف ہو سکتا ہے اس لئے ان کے بیان سے صرف نظر کرنا ہی مستحسن ہوگا۔

آخر میں صاحب اعیان الشیعہ کے اس تبصرے کو نقل کرنا ضروری سمجھتا ہوں جس سے انھوں نے مصنف کی فلسفیانہ کتابوں کو دینی اور دینی کتابوں کو فلسفیانہ کہا ہے فرماتے ہیں:

جلد دوم

۵۴

نسخی ان تعد کتب الفلسفۃ کتباً وینبغی

ولتعد کتب الدینیۃ کتباً فلسفیۃ

اور یہ واقعہ ہے کہ اس کڑی کمان کوزہ کرنا جس میں نہ تو شریعت کا دار اس
ہاتھ سے چھوٹے پائے اور نہ حکماء تحقیق میں کوئی کوتاہی رہنے پائے اپنی جگہ
ایک اہم علمی و دینی کارنامہ ہے جس کے لئے بجا طور پر کہا جاسکتا ہے
در کف جام شریعت در کف سندان عشق
ہر مہوسنا کے نڈاند جام وسندان باطن

حجاز و ماورائے حجاز حجاز کی کہانی حجاج کی زبانی

جلد دوم

محمد عبدالملک عبدالقیوم خاں

سائز ۱۸×۲۲ یہ کتاب خوبصورت جلد میں شائع ہو کر منظر عام پر
آگئی ہے جس کو ادارہ ندوۃ المصنفین دہلی نے شائع کیا ہے۔ اس
اعلیٰ معیاری کتاب کے مطالعے سے استفادہ حاصل کریں۔

قیمت مجلد عمدہ ریگزین بیس روپے ۵۰/-

اپنا آرڈر اس پتے پر بھیجیں

ندوۃ المصنفین، اردو بازار، جامع مسجد دہلی